


एक्सपर्ट की राय

## मंदी से उबर सकते हैं एयर इंडिया और जेट एयरवेज



प्रो. संजीव  
पराशर,  
आईआईएम, रायपुर

जल जीवन मिशन 2024 तक सभी ग्रामीण परिवारों को हर घर जल योजना तक पानी की उपलब्धता सुनिश्चित कराई जाएगी। इससे जल संकट में निपटने में मदद मिलेगी। दो करोड़ रुपये आय के लिए तीन प्रतिशत अधिभार, 5 करोड़ और उससे अधिक पर 7 प्रतिशत का अधिभार लगाया गया है। यह उच्च वर्ग को परेशान कर सकता है। रिटर्न दाखिले में आधार कार्ड के प्रयोग से कुछ लोगों को राहत मिल सकती है। निकट भविष्य में बड़े शहरों में जल संकट से निपटने के लिए सतत जल संरक्षण की पहल अच्छी है। कृषि के लिए वर्षा जल संचयन, भूजल पुनर्भरण और घरेलू अपशिष्ट जल के प्रबंधन के लिए स्थानीय बुनियादी ढांचा बनाने पर ध्यान केंद्रित किया जाएगा। इससे आने वाले वक्त में कृषि क्षेत्र में सकारात्मक परिणाम दिखने को मिल सकते हैं। स्टार्टअप को एक मंच प्रदान करने के लिए एक विशेष टीवी चैनल शुरू करने का प्रस्ताव रखा गया है। वर्तमान में स्टार्टअप के लिए कोई मीडिया कवरेज नहीं है, इसलिए यह कदम स्टार्टअप को बढ़ावा देने और युवाओं को स्वरोजगार के लिए प्रेरित करने में महत्वपूर्ण हो सकता है। वित्त मंत्री ने एफडीआई मानदंडों में छूट की घोषणा की है। यह एविएशन, मीडिया और सिंगल बॉंड रिटेल के लिए फायदेमंद होगा। अगर यह कदम सरकार को एयर इंडिया और जेट एयरवेज के लिए खरीदार खोजने में मदद कर सकता है। सार्वजनिक क्षेत्र के बैंकों को अर्थव्यवस्था को मजबूत करने के लिए कुछ और कदम उठाए जा सकते थे।

Haribhoomi, 6th July 2019, p.05.jpg